

राजस्थान समसामयिकी

जून, 2023

संजीव वेबसाइट से निःशुल्क डाउनलोड करें
राजस्थान की आर्थिक समीक्षा एवं बजट का सार संग्रह;
राजस्थान, राष्ट्रीय व अन्तर्राष्ट्रीय समसामयिकी (प्रत्येक माह)
साथ ही संजीव वेबसाइट से आप E-Book भी खरीद सकते हैं।
visit us at : www.sanjivprakashan.com

राजस्थान समसामयिकी जून, 2023

(Current News from Daily Newspapers)

Newspaper of 1 June, 2023

- राजस्थान में एप-आधारित सेवाएँ देने वाले लगभग 5 लाख लोगों के कल्याण के लिए देश और दुनिया का पहला 'गिग वर्कर वेलफेयर बोर्ड' गठित होगा-

राजस्थान में मोबाइल फोन और ऑनलाइन एप-आधारित ई-कॉमर्स, ऑनलाइन ऑर्डर पर सामान और खाने की वस्तुओं की डिलीवरी, कार एवं बाइक-टैक्सी आदि सेवाओं में लगे कार्मिकों के कल्याण और सामाजिक सुरक्षा के लिए जल्द ही नया कानून बनाया जाएगा।

मुख्यमंत्री अशोक गहलोत ने दिसम्बर, 2022 में राज्य में गिग वर्कर्स को सामाजिक सुरक्षा व्यवस्था के दायरे में लाने की घोषणा की थी। राज्य बजट 2023-24 में गिग वर्कर्स के लिए एक राज्य स्तरीय वेलफेयर बोर्ड के गठन की घोषणा की गई है।

इस नए कानून से ओला, उबर, जोमैटो, स्विगी, अमेजन, पोर्टर, वाहक आदि कंपनियों से जुड़े लोग लाभान्वित हो सकेंगे।

- राजस्थान में विश्व तम्बाकू दिवस 31 मई, 2023 से 'तम्बाकू फ्री यूथ कैम्पेन' का शुभारम्भ हुआ। इसमें सभी से तम्बाकू फ्री कैम्पस, वार्ड और गाँव बनाने पर फोकस करने का आह्वान किया गया।

Newspaper of 2 June, 2023

- राजस्थान में खेलों के प्रोत्साहन के लिए नई घोषणा की गई; राज्य के खेलों में पदक विजेता कार्मिकों को विशेष वेतन वृद्धि मिलेगी-

हाल ही में की गई राजस्थान सरकार की घोषणा के तहत राज्य में खेलों के प्रोत्साहन के लिए पदक विजेता कार्मिकों को विशेष वेतन वृद्धि (स्पेशल इन्क्रीमेंट) संबंधी प्रस्ताव को मंजूरी दी गई है। इसके तहत-

अप्रैल, 2023 एवं इसके पश्चात् पात्र कार्मिकों को इस वेतन-वृद्धि के लिए खेल प्रतियोगिता के 6 माह की अवधि में आवेदन करना होगा।

राष्ट्रीय और अन्तर्राष्ट्रीय मुकाबलों में उत्कृष्ट प्रदर्शन करने पर राज्य सरकार द्वारा निर्धारित दर पर 1 या 2 वेतन वृद्धि दी जाएगी। इसमें कार्मिकों को पूरे सेवाकाल में अधिकतम 5 स्पेशल इन्क्रीमेंट मिल सकेंगे।

स्पेशल इंक्रीमेंट का लाभ खेल प्रतियोगिता समाप्ति वाले माह के अगले माह की प्रथम दिनांक से देय होगा।

- मुख्यमंत्री अशोक गहलोत ने राज्य में 'अर्नडू सैलेरी एडवांस ड्रॉअल एक्सेस स्कीम' को स्वीकृति दी-

राजस्थान में बजट घोषणा 2023-24 की अनुपालन में राजकीय कार्मिक की आकस्मिक आवश्यकता के लिए राज्य सरकार द्वारा 'अर्नडू सैलेरी एडवांस ड्रॉअल एक्सेस स्कीम' को स्वीकृति दी गई है, इसके तहत-

- ◆ यह योजना 1 जून से राज्य सरकार के सभी कार्मिकों के लिए उपलब्ध होगी।
- ◆ इस योजना के संबंध में कार्यवाही राजस्थान फाइनेंशियल सर्विस डिलिवरी लिमिटेड द्वारा की जाएगी।
- ◆ योजना में कार्मिकों को माह के अंत से पहले ही आनुपातिक रूप से वेतन का अग्रिम भुगतान देने का प्रावधान है।
- ◆ कार्मिक को किए गए अग्रिम भुगतान की कटौती अगले माह के वेतन में से समायोजित की जाएगी।

- इतिहासकार प्रो. आर.एस. खंगारोत को शिक्षा के क्षेत्र में फ्रांस का सर्वोच्च नागरिक सम्मान मिला-

1 जून, 2023 को इतिहासकार प्रो. आर.एस. खंगारोत को फ्रेंच एंबेसी की ओर से शिक्षा के क्षेत्र में फ्रांस के सर्वोच्च नागरिक सम्मान 'ओर्डे द पाम' से सम्मानित किया गया। प्रो. खंगारोत को फ्रांस के राजदूत इमैनुएल लेनैन ने यह सम्मान दिया।

Newspaper of 4 June, 2023

- संत पीपाजी शोध अध्ययन केन्द्र MLSU, उदयपुर में स्थापित होगा-

हाल ही में राज्य सरकार ने मध्यकालीन भक्ति साहित्य के प्रसिद्ध संत पीपाजी के नाम पर मोहनलाल सुखाड़िया



संजीव प्रकाशन, जयपुर

website : www.sanjivprakashan.com

विश्वविद्यालय, उदयपुर में संत पीपाजी शोध अध्ययन केन्द्र स्थापित करने को मंजूरी प्रदान की है।

संत पीपाजी शोध अध्ययन केन्द्र MLSU, उदयपुर के हिन्दी विभाग में संचालित होगा। इस शोध अध्ययन केन्द्र से स्नातक, स्नातकोत्तर एवं पीएचडी के विद्यार्थी तत्कालीन समाज की स्थिति पर अध्ययन एवं शोध कर सकेंगे।

Newspaper of 5 June, 2023

■ राजस्थान के सरकारी स्कूलों में निर्माण कार्य की 'डिजिटल मॉनिटरिंग' होगी-

राजस्थान सरकारी विद्यालयों में सभी प्रकार के निर्माण कार्यों को समयबद्ध रूप से पूरा करने के लिए उनकी 'डिजिटल मॉनिटरिंग' का मैकेनिज्म तैयार किया जाएगा। इसके लिए 'सॉफ्टवेयर' तैयार किया जाएगा।

- ◆ 'सॉफ्टवेयर' के जरिए निर्धारित टाइमलाइन के अनुसार सिविल वर्क्स की तकनीकी, प्रशासनिक एवं वित्तीय स्वीकृतियाँ और वर्क ऑर्डर जारी करने की 'रियल टाइम बेसिस' पर मॉनिटरिंग होगी।
- ◆ फैल्ड में चल रहे कार्यों की प्रगति एवं उनके पूर्ण होने पर भुगतान जैसी स्टेज के बारे में त्वरित फीडबैक मिलेगा।
- ◆ इससे निर्माण कार्यों की पारदर्शिता और गुणवत्ता भी सुनिश्चित होगी।

Newspaper of 6 June, 2023

■ राज्य सरकार ने 'आपातकालीन 108, जननी एक्सप्रेस 104' सेवाओं को अति आवश्यक घोषित किया-

हाल ही में राजस्थान सरकार ने राज्य में संचालित '108 आपातकालीन सेवा और जननी एक्सप्रेस सेवा 104' को आगामी 6 माह के लिए अति आवश्यक सेवाएँ घोषित किया है। इसके लिए, गृह विभाग, राजस्थान सरकार द्वारा अधिसूचना जारी की गई है। इस अधिसूचना के अनुसार, 108 आपातकालीन सेवाओं के साथ-साथ जननी एक्सप्रेस सेवा 104, एवं कॉल सेंटर की सेवाओं में कार्यरत कार्मिकों द्वारा हड़ताल किए जाने पर आगामी 6 माह तक के लिए राजस्थान अत्यावश्यक सेवाएँ अनुरक्षण अधिनियम, 1970 के तहत, प्रतिषेध है।

Newspaper of 7 June, 2023

■ राजस्थान में अनाज भण्डारण क्षमता बढ़ाने के लिए 100 ग्राम सेवा सहकारी समितियों में 100-100 मीट्रिक टन क्षमता के गोदाम बनेंगे; मुख्यमंत्री ने मंजूरी दी-

राजस्थान में अनाज भण्डारण की व्यवस्था मजबूत करने के क्रम में राज्य की 100 ग्राम सेवा सहकारी समितियों में 100-100 मीट्रिक टन क्षमता के गोदाम बनेंगे। इसके लिए राज्य सरकार ने 12 करोड़ रुपए के प्रस्ताव को मंजूरी दी है। यह राशि कृषक कल्याण कोष से वहन होगी।

■ मुख्यमंत्री अशोक गहलोत ने जयपुर में कृषि उत्पाद व्यापार भवन का शिलान्यास किया-

6 जून, 2023 को मुख्यमंत्री अशोक गहलोत ने जयपुर में राजस्थान खाद्य पदार्थ व्यापार संघ के कृषि उत्पाद व्यापार भवन का शिलान्यास किया। इस दौरान सीएम अशोक गहलोत ने राज्य की सभी मंडियों के व्यापार मण्डल कार्यालयों के लिए निःशुल्क भूमि आवंटित करने की घोषणा की।

■ राजसमंद में 50 हजार लीटर क्षमता वाले RCDF के डेयरी प्लांट का शिलान्यास हुआ-

6 जून, 2023 को राजस्थान को-ऑपरेटिव डेयरी फेडरेशन (RCDF) ने राजसमंद में 50 हजार लीटर क्षमता के डेयरी प्लांट का शिलान्यास किया। इस पर 48 करोड़ रुपए खर्च होंगे। नोट-राजस्थान गोपालन एवं खान मंत्री प्रमोद जैन भाया, कृषि एवं पशुपालन मंत्री लालचंद कटारिया और सहकारिता मंत्री उदयलाल आँजना हैं।

■ राजस्थान कैबिनेट की बैठक में महत्वपूर्ण निर्णय लिए गए-

6 जून, 2023 को राज्य कैबिनेट ने महत्वपूर्ण निर्णय लिए, जो कि 1 अप्रैल, 2023 से लागू होंगे-

- ◆ राज्य कर्मचारियों को अब 28 की बजाय 25 वर्ष की सेवा पूरी करने पर ही पूरी पेंशन मिलेगी।
- ◆ 75 वर्ष के पेंशनर को 10% अतिरिक्त पेंशन भत्ता मिलेगा।
- ◆ पिछड़ा व अति पिछड़ा वर्ग की रिक्तियों में अभ्यर्थी नहीं मिलने पर पद 3 वर्ष तक खाली रखे जाएंगे।
- ◆ राज्य कार्मिक व पेंशनर की मृत्यु पर उसकी विवाहित निःशक्त संतान व 12,500 रुपए प्रतिमाह तक की आय वाले पात्र सदस्यों को भी पारिवारिक पेंशन मिलेगी।
- ◆ कार्यप्रभारित कार्मिकों को नियमित कार्मिकों की तर्ज पर वेतनमान व पदनाम दिया जाएगा।
- ◆ वरिष्ठ चिकित्सा अधिकारियों को पीजी डिग्री या सक्रमक डिप्लोमा होने पर अग्रिम वेतन वृद्धियों का पूर्ण लाभ दिया जाएगा।
- ◆ अभियोजन सेवा के अधिकारियों को एक अतिरिक्त पदोन्नती का अवसर मिलेगा।
- ◆ संयुक्त निदेशक अभियोजन का नवीन पद स्वीकृत किया गया।
- ◆ अतिरिक्त निदेशक के पद का पे-लेवल एल-20 से एल-21 किया गया।



संजीव प्रकाशन, जयपुर

website : www.sanjivprakashan.com

Newspaper of 8 June, 2023

■ **मुख्यमंत्री अशोक गहलोत ने वीडियो कॉन्फ्रेंस के जरिए कालीतीर लिप्ट परियोजना की आधारशिला रखी एवं सिलावट एनीकट परियोजना का लोकार्पण किया-**

7 जून, 2023 को मुख्यमंत्री अशोक गहलोत ने राज्य के धौलपुर जिले में वीडियो कॉन्फ्रेंस के जरिए कालीतीर लिप्ट परियोजना की आधारशिला रखी एवं सिलावट एनीकट परियोजना का लोकार्पण किया।

कालीतीर परियोजना एक नजर में—

- ◆ धौलपुर की सरमथुरा तहसील में कालीतीर लिप्ट परियोजना पर 643 करोड़ रुपये व्यय होंगे।
- ◆ चम्बल नदी में बारिश के दौरान अत्यधिक जल को लगभग 180 मीटर लिप्ट कर पार्वती बाँध और रामसागर बाँध को पूरी क्षमता तक भरा जाएगा।
- ◆ इन बाँधों के भरने से जिले की जीवनदायी बामनी, पार्वती और उटंगन नदियों में हमेशा जल उपलब्ध रहेगा।
- ◆ कमांड क्षेत्र में सिंचाई की सुविधा सुनिश्चित हो सकेगी।
- ◆ बसेडी क्षेत्र के 3, बाड़ी के 4, धौलपुर के 1, राजाखेड़ा के 10 एनीकटों में जलभराव हो सकेगा।
- ◆ धौलपुर के 3 शहरी क्षेत्रों और 433 गाँवों के लिए आवश्यक पेयजल भी उपलब्ध होगा।
- ◆ इससे भूजल स्तर बढ़ने से सिंचाई तथा पीने का पानी सुलभ होगा।

सिलावट एनीकट एक नजर में—

- ◆ धौलपुर जिले के सिलावट गाँव में उटंगन नदी पर 100 मीटर लम्बा और 2 मीटर ऊँचा एनीकट बनाया गया है।
- ◆ इसकी जल भराव क्षमता 0.54 मिलियन क्यूबिक मीटर है।
- ◆ राजाखेड़ा क्षेत्र में यह एनीकट बनने से सिलावट, जवाहर का पुरा, काटरपुरा और कसियापुरा गाँवों की 12 हजार जनसंख्या को लाभ मिलेगा।
- ◆ एनीकट बनने से आसपास के कुओं और नलकूपों में जलस्तर बढ़ेगा।

■ **मुख्यमंत्री अशोक गहलोत ने 'ब्रज क्षेत्र धार्मिक विकास बोर्ड' और 'थार क्षेत्र विकास बोर्ड' के गठन के प्रस्ताव को मंजूरी दी—**

7 जून, 2023 को मुख्यमंत्री अशोक गहलोत ने राज्य में दो नए बोर्ड 'ब्रज क्षेत्र धार्मिक विकास बोर्ड' और 'थार क्षेत्र विकास बोर्ड' के गठन के प्रस्ताव को मंजूरी दी है। दोनों बोर्ड जयपुर में स्थापित होंगे। इनका प्रशासनिक विभाग पर्यटन विभाग होगा।

संजीव : राजस्थान समसामयिकी जून, 2023

ब्रज क्षेत्र धार्मिक विकास बोर्ड—यह बोर्ड ब्रज क्षेत्र को राष्ट्रीय-अन्तर्राष्ट्रीय स्तर पर पहचान दिलाने, धार्मिक पर्यटन को बढ़ावा देने, क्षेत्र में रोजगार के अवसर बढ़ाने और पर्यटन स्थलों के विकास के लिए राज्य सरकार को सुझाव देगा। यह श्री गिराज जी 84 कोस परिक्रमा आदि को आवागमन आदि के लिए सुगम बनाने, विश्राम स्थलों के विकास, ब्रज संस्कृति से जुड़े पारम्परिक मैतों, उत्सवों और कलाओं के संरक्षण व संवर्द्धन के कार्य करेगा।

थार क्षेत्र विकास बोर्ड—यह बोर्ड थार क्षेत्र को वैश्विक स्तर पर पहचान दिलाने, पर्यटन को बढ़ावा देने, क्षेत्र में रोजगार के अवसर बढ़ाने और पर्यटन स्थलों के विकास के लिए राज्य सरकार को सुझाव देगा। बोर्ड पर्यटन विकास की दृष्टि से समग्र आकलन करेगा। क्षेत्रीय पर्यटन विकास परियोजनाएँ बनाएगा। धोरों पर एडवेंचर टूरिज्म को बढ़ावा देगा। पर्यटकों के लिए ढाणियों में आवास-प्रवास विकसित करेगा। इस बोर्ड में अध्यक्ष सहित चार गैर सरकारी सदस्य होंगे। बोर्ड का कार्यक्षेत्र चूरू, हनुमानगढ़, बीकानेर, जोधपुर, जैसलमेर एवं बाड़मेर जिलों में रहेगा।

Newspaper of 11 June, 2023

■ **राजस्थान हाउसिंग बोर्ड (RHB) के 4 प्रोजेक्ट्स को राष्ट्रीय अवार्ड्स से सम्मानित किया गया।**

10 जून, 2023 को राजस्थान हाउसिंग बोर्ड (RHB) के चार प्रोजेक्ट्स सिटी पार्क, कोचिंग हब, चौपाटी और शिक्षक प्रहरी आवास योजना को शहरी विकास मंत्रालय की इकाई आईबीसी (इंडियन बिल्डिंग कांग्रेस) की ओर से 'एक्सीलेंस इन बिल्ट एन्वायरनमेंट' के लिए राष्ट्रीय स्तर के पुरस्कारों से सम्मानित किया गया है।

Newspaper of 12 June, 2023

■ **राजस्थान सरकार ने 'सहकार ग्राम आवास योजना' शुरू की; किसानों को अपने खेत पर आवास निर्माण के लिए 50 लाख रुपए तक का ऋण मिलेगा—**

हाल ही में राजस्थान सरकार के सहकारिता विभाग ने 'सहकार ग्राम आवास योजना' शुरू की है, इसके तहत किसानों को अपने खेत पर आवास निर्माण के लिए केन्द्रीय सहकारी बैंकों द्वारा तीन किश्तों में 50 लाख रुपए तक का ऋण मिलेगा। समय पर ऋण चुकाने पर किसानों को 5% ब्याज अनुदान भी मिलेगा। इस योजना के अन्तर्गत किसानों को ऋण राशि पर केवल 6% ब्याज देना होगा। यह ऋण दीर्घकालीन अवधि (15 वर्ष) के लिए होगा।



संजीव प्रकाशन, जयपुर

website : www.sanjivprakashan.com

Newspaper of 13 June, 2023

■ **राजस्थान में 'वीर शिरोमणि महाराणा प्रताप बोर्ड' का गठन होगा-**

हाल ही में राजस्थान सरकार ने राज्य में 'वीर शिरोमणि महाराणा प्रताप बोर्ड' के गठन को मंजूरी प्रदान की है। इस बोर्ड में अध्यक्ष और उपाध्यक्ष सहित 7 सदस्य होंगे।

- ◆ मुख्यमंत्री अशोक गहलोत ने उदयपुर में 22 मई, 2023 को कालजयी योद्धा की स्मृति में इस बोर्ड का गठन करने की घोषणा की थी।
- ◆ इस बोर्ड के गठन का उद्देश्य नई पीढ़ी को महाराणा प्रताप के महान चरित्र का अनुगामी बनाना है।
- ◆ यह बोर्ड महाराणा प्रताप पर आधारित पुरातात्त्विक धरोहरों का संरक्षण एवं नव-निर्माण, देश की विभिन्न भाषाओं में रचित साहित्य का संकलन, संरक्षण, शोध, प्रकाशन एवं प्रचार-प्रसार भी करेगा।
- ◆ बोर्ड के जरिए विभिन्न कक्षाओं के पाठ्यक्रमों में महाराणा प्रताप से जुड़ी सामग्री का निर्धारण-समावेशन होगा।
- ◆ महाराणा प्रताप के नाम से राष्ट्रीय-अंतर्राष्ट्रीय पुरस्कारों की शुरुआत और मेलों, प्रदर्शनी, समारोह, सम्मेलन, फिल्मों सहित अन्य सांस्कृतिक कार्यक्रमों, संगोष्ठियों के जरिए देश-विदेश में उनके विचारों के प्रचार-प्रसार का कार्य भी बोर्ड द्वारा किया जाएगा।

■ **राजस्थान सरकार ने जिला स्तर पर 'रोड सेफ्टी टास्क फोर्स' गठित करने को मंजूरी प्रदान की-**

हाल ही में राजस्थान सरकार ने राज्य में सड़क दुर्घटनाओं पर प्रभावी अंकुश लगाने की दिशा में जिला स्तर पर 'रोड सेफ्टी टास्क फोर्स' गठित करने की मंजूरी दी है।

ये टास्क फोर्स जिला कलक्टर की अध्यक्षता में कार्य करेगी तथा परिवहन एवं सड़क सुरक्षा विभाग टास्क फोर्स का प्रशासनिक विभाग होगा।

टास्कफोर्स विशेष-

- ◆ यह टास्क फोर्स सड़क दुर्घटनाओं आदि के प्रकरणों में अनुसंधान, विश्लेषण, इम्पेक्ट असेसमेंट, फील्ड सर्वे, आदि की निगरानी एवं अध्ययन करेगी।
- ◆ सड़क सुरक्षा से संबंधित विभिन्न प्रतिष्ठित संस्थानों के विशेषज्ञों की सेवाओं के लिए उनसे समन्वय स्थापित करेगी।
- ◆ सड़क सुरक्षा से जुड़े कार्यों के प्रभावी क्रियान्वयन एवं पर्यवेक्षण के लिए सड़क सुरक्षा सलाहकार की सेवाएँ ले सकेगी।

- ◆ जिला सड़क सुरक्षा टास्क फोर्स का कार्यकाल 3 वर्ष के लिए होगा।
- ◆ स्थानीय पुलिस अधीक्षक, जिला परिषद् के मुख्य कार्यकारी अधिकारी, मुख्य चिकित्सा एवं स्वास्थ्य अधिकारी टास्क फोर्स के सदस्य होंगे।
- ◆ अन्य सदस्यों में नगरीय निकाय के आयुक्त, सार्वजनिक निर्माण विभाग के अधीक्षण अधियंता, स्थानीय विकास प्राधिकरण अथवा नगर विकास न्यास के सचिव, स्वायत्त शासन विभाग के अधिशाषी अधियंता, माध्यमिक शिक्षा के मुख्य जिला शिक्षा अधिकारी, स्थानीय अस्पताल के अधीक्षक अथवा प्रमुख चिकित्सा अधिकारी और राष्ट्रीय राजमार्ग प्राधिकरण के परियोजना निदेशक भी सदस्य होंगे।
- ◆ सड़क सुरक्षा के क्षेत्र में कार्यरत गैर-सरकारी संस्था के विशेषज्ञ प्रतिनिधि तथा दो सड़क सुरक्षा सलाहकार इस टास्क फोर्स में विशेष आमंत्रित एवं जिला/प्रादेशिक परिवहन अधिकारी सदस्य सचिव होंगे।

Newspaper of 15 June, 2023

■ **राज्य में मनरेगा के लिए मेट मजदूरी बढ़ी; अब ₹ 240 के स्थान पर ₹ 255 (15 रुपये अधिक) प्रतिदिन मिलेंगे-**

हाल ही में महात्मा गांधी राष्ट्रीय ग्रामीण रोजगार गारंटी अधिनियम के अन्तर्गत राजस्थान में नियोजित मेट की राज्य सरकार ने प्रतिदिन मजदूरी में बढ़ोतरी की है। अब इन्हें ₹ 240 के स्थान पर ₹ 255 दैनिक मजदूरी मिलेगी। राज्य सरकार ने मजदूरी बढ़ाने के लिए प्रस्ताव को मंजूरी दी है। गौरतलब है कि केन्द्र सरकार ने मनरेगा में मजदूरी की दरों में बढ़ोतरी 1 अप्रैल, 2023 से की है।

■ **राजस्थान में लोक कला विकास बोर्ड का गठन किया जाएगा-**

हाल ही में राज्य सरकार ने राजस्थान में लोक कला विकास बोर्ड के गठन के प्रस्ताव को मंजूरी दी है। इस बोर्ड में अध्यक्ष एवं उपाध्यक्ष के अलावा 7 गैर-सरकारी सदस्य होंगे। इस बोर्ड के गठन का उद्देश्य लोक कला एवं कलाकारों को वैश्विक पहचान दिलाना, रोजगार से जोड़ना, लोक कला संस्थाओं को वित्तीय सहायता देना, कलाकारों को मंच उपलब्ध कराना, कलाओं का प्रचार-प्रसार, संस्थाओं का पर्यवेक्षण तथा सांस्कृतिक आदान-प्रदान करना है।

यह बोर्ड लोक कलाओं के संबंध में प्रकाशन, समीक्षा, कला मेलों, प्रदर्शनी, व्याख्यान-माला, गोष्ठियों, समारोह का आयोजन करने तथा लोक कलाकारों के संरक्षण एवं संवर्द्धन का कार्य भी करेगा।



संजीव प्रकाशन, जयपुर

website : www.sanjivprakashan.com

Newspaper of 16 June, 2023

■ **राजस्थान को पवन ऊर्जा के क्षेत्र में बेहतर काम करने के लिए प्रथम पुरस्कार मिला-**

15 जून, 2023 को केन्द्र सरकार के नवीन एवं नवीकरणीय ऊर्जा मंत्रालय ने राजस्थान को पवन ऊर्जा के क्षेत्र में बेहतर कार्य करने के लिए प्रथम पुरस्कार दिया है। यह पुरस्कार ग्लोबल विंड डे (15 जून) के अवसर पर दिया गया।

गौरतलब है कि राज्य में वर्ष 2022-23 में 867 मेगावाट क्षमता की नई पवन ऊर्जा परियोजनाएँ स्थापित की गई जो कि अन्य राज्यों की अपेक्षा सर्वाधिक हैं। वर्ष 2022 में राज्य में 4337 मेगावाट पवन ऊर्जा क्षमता स्थापित की गई थी जो कि मार्च, 2023 तक बढ़कर 5204 मेगावाट हो गई।

■ **मुख्यमंत्री अशोक गहलोत ने राज्य में अवन्ती बाई लोधी विकास बोर्ड बनाए जाने की घोषणा की-**

15 जून, 2023 को मुख्यमंत्री अशोक गहलोत ने राज्य में अवन्ती बाई लोधी विकास बोर्ड बनाए जाने की घोषणा की है।

वीरांगना अवन्ती बाई लोधी का 1857 की क्रांति में विशेष योगदान रहा है। इस बोर्ड के बनने से लोधी, लोधा, निषाद, कश्यप, केवट एवं सिंद्ध समाज के लिए प्रभावी रूप से योजनाएँ बन सकेंगी और विकास भी होगा।

Newspaper of 23 June, 2023

■ **कोटा में राष्ट्रीय विज्ञान केन्द्र एवं डिजिटल प्लेनेटोरियम बनेगा; मुख्यमंत्री अशोक गहलोत ने मंजूरी प्रदान की-**

22 जून, 2023 को मुख्यमंत्री अशोक गहलोत ने कोटा में राष्ट्रीय विज्ञान केन्द्र एवं डिजिटल प्लेनेटोरियम केन्द्र की स्थापना के लिए 7.4 करोड़ रुपए के प्रस्ताव को मंजूरी प्रदान की है।

कोटा में बनने वाले राष्ट्रीय विज्ञान केन्द्र एवं डिजिटल प्लेनेटोरियम विशेष-

- ◆ इस केन्द्र पर विद्यार्थी और आमजन दैनिक जीवन में विज्ञान की भूमिका और खगोलीय घटनाओं के रहस्य आकर्षक मॉडल्स के जरिए समझ सकेंगे।
- ◆ केन्द्र में विज्ञान के कठिन सिद्धांतों को सरलता से समझाने के लिए फन साइंस एवं थीम गैलरीज का निर्माण होगा।
- ◆ यहाँ भारत के वैज्ञानिकों के बारे में जानकारी उपलब्ध रहेगी।

संजीव : राजस्थान समसामयिकी जून, 2023

- ◆ यहाँ 80 दर्शक क्षमता वाला अत्याधुनिक डिजिटल प्लेनेटोरियम बनेगा। इसमें विभिन्न खगोलीय ग्रहों की जानकारी उपलब्ध होगी।
 - ◆ यहाँ विद्यार्थियों में विज्ञान के प्रति रोचकता बढ़ाने के लिए प्रतियोगिताएँ आयोजित की जाएंगी।
 - ◆ इसमें एक ऑडिटोरियम भी बनेगा, जिसमें 3 डी शो होंगे।
- **राजस्थान रोडवेज में महिलाओं एवं बालिकाओं को किराए में 50% रियायत के प्रस्ताव को मुख्यमंत्री अशोक गहलोत ने मंजूरी दी-**

हाल ही में मुख्यमंत्री अशोक गहलोत ने महिलाओं एवं बालिकाओं को राजस्थान रोडवेज की सभी श्रेणी की बसों के किराये में 50% रियायत के प्रस्ताव को मंजूरी प्रदान की है।

- ◆ मुख्यमंत्री अशोक गहलोत द्वारा राज्य बजट वर्ष 2023-24 में महिलाओं को रोडवेज की साधारण बसों में यात्रा करने पर किराए में दी जा रही छूट को 30% से बढ़ाकर 50% करने की घोषणा की गई थी। ये प्रावधान 1 अप्रैल, 2023 से लागू हो चुके थे।
- ◆ 25 मई को जयपुर स्थित नए बस टर्मिनल के लोकार्पण समारोह में सीएम गहलोत ने इस रियायत को रोडवेज की सभी श्रेणी की बसों में लागू करने की घोषणा की थी। जिसे हाल ही में लागू कर दिया गया है।

Newspaper of 24 June, 2023

■ **मुख्यमंत्री अशोक गहलोत ने स्वर्ण रजत कला विकास बोर्ड के गठन के प्रस्ताव को स्वीकृति दी-**

हाल ही में मुख्यमंत्री अशोक गहलोत ने स्वर्ण रजत कला विकास बोर्ड के गठन के प्रस्ताव को मंजूरी प्रदान की है। इस बोर्ड का गठन राज्य सरकार द्वारा किया जाएगा तथा इसमें अध्यक्ष, उपाध्यक्ष तथा 5 गैर सरकारी सदस्य होंगे।

इस बोर्ड के निम्न कार्य होंगे-

- ◆ स्वर्ण एवं रजत कला समाज की सामाजिक एवं शैक्षणिक स्थिति, समाज की आर्थिक अभिवृद्धि संबंधी सुझाव देना।
- ◆ रोजगार बढ़ाने के उपायों की अनुशंसा करना।
- ◆ समाज के विकास एवं कल्याण से संबंधित योजनाओं के प्रारूप बनाना।
- ◆ समाज की कला एवं कारीगरी को बढ़ावा देने के कार्य करना।
- ◆ सामाजिक कुरीतियों के विरुद्ध उपायों की अभिशंसा करना।
- ◆ समाज के परम्परागत व्यवसायों को नई तकनीक से लाभदायक स्थिति में लाने के सुझाव देना।



संजीव प्रकाशन, जयपुर

website : www.sanjivprakashan.com

■ **आशा सहयोगिनियों के मानदेय में 15% वृद्धि की गई; अब प्रतिमाह ₹ 3564 के स्थान पर ₹ 4098 मिलेंगे—**

राज्य सरकार ने हाल ही में आशा सहयोगिनियों के मानदेय में 15% की वृद्धि की है। अब उन्हें प्रतिमाह ₹ 3654 के स्थान पर ₹ 4098 मिलेंगे। यह वृद्धि 1 अप्रैल, 2023 से की गई है। वर्तमान में राज्य में लगभग 55,816 आशा सहयोगिनी कार्यरत हैं।

गौरतलब है कि इस संबंध में मुख्यमंत्री अशोक गहलोत ने राज्य बजट वर्ष 2023-24 में घोषणा की थी।

Newspaper of 25 June, 2023

■ **जोधपुर में नई मारवाड़ मेडिकल यूनिवर्सिटी खुलेगी—**

बजट घोषणा 2023-24 में जोधपुर में मारवाड़ मेडिकल यूनिवर्सिटी खोलने की घोषणा की गई थी। इस क्रम में राज्य सरकार ने इस विश्वविद्यालय के प्रथम चरण के कार्यों के लिए ₹ 35 करोड़ के वित्तीय प्रस्ताव को मंजूरी प्रदान की है। इस यूनिवर्सिटी की स्थापना पर तीन चरणों में 499.86 करोड़ रुपए व्यय किए जाएंगे।

■ **बूँदी जिले के 'रामगढ़ विषधारी वन्यजीव अभ्यारण्य' में पहली जंगल सफारी शुरू हुई—**

हाल ही में राजस्थान के बूँदी जिले के 'रामगढ़ विषधारी वन्यजीव अभ्यारण्य' में पहली जंगल सफारी की शुरूआत की गई है। युवा मामले एवं खेल राज्य मंत्री अशोक चांदना ने दलोलपुरा स्थित चौकी से जंगल सफारी को हरी झंडी दिखाई।

Newspaper of 27 June, 2023

■ **जयपुर में ब्लू पॉटरी संरक्षण एवं संबद्धन के लिए सेंटर फॉर एक्सीलेंस बनेगा—**

जयपुर के क्षेत्र में निर्गत हस्तशिल्प उत्पादों को निर्यात हेतु बढ़ावा देने के लिए जयपुर में ब्लू पॉटरी सेंटर फॉर एक्सीलेंस एंड लॉजिस्टिक पार्क स्थापित होगा।

ब्लू पॉटरी के संरक्षण और संबद्धन के लिए राजस्थान एक्सपोर्ट प्रमोशन काउंसिल (आईपीसी) के साथ मिलकर यह योजना बनाई गई है। इसका उद्देश्य देश-दुनिया में राजस्थान की ब्लू पॉटरी की विशिष्ट पहचान को नई ऊँचाई पर ले जाना है।

■ **राजस्थान के 13 जिलों में 'ग्रीन लंग्स' विकसित होंगे—**

हाल ही में मुख्यमंत्री अशोक गहलोत ने राजस्थान के 13 शहरों में 'ग्रीन लंग्स' (वन-क्षेत्र) विकसित करने के लिए

19 करोड़ रुपए के वित्तीय प्रस्ताव को मंजूरी दी है। इन 13 शहरों में—

अलवर का मूँगस्का क्षेत्र, चूरू का राजगढ़, चित्तौड़गढ़ का मंगलवाड़, राजसमंद का नाथद्वारा और गणेश टेकरी एवं उदयपुर के रिसाला में 2-2 करोड़ तथा बारां के खैरखेड़ी, बाँसवाड़ा के श्यामपुरा, चित्तौड़गढ़ के किला ब्लॉक, दौसा के नीलकंठ महादेव, जयपुर के कानोता बाँध, राजसमंद के बांदरिया मगरा एवं टोंक के कच्चा बाँध क्षेत्र में 1-1 करोड़ रुपए की लागत से वन क्षेत्रों का विकास कर इन्हें आमजन के लिए खोला जाएगा।

Newspaper of 29 June, 2023

■ **मुख्यमंत्री अशोक गहलोत ने तीन अहम प्रस्तावों को मंजूरी प्रदान की—**

(i) **जयपुर, जोधपुर, कोटा में मनोवैज्ञानिक परामर्श केन्द्र खुलेंगे—**

मुख्यमंत्री अशोक गहलोत ने जयपुर, जोधपुर एवं कोटा मेडिकल कॉलेजों में साइकोलॉजिकल काउंसलिंग सेंटर स्थापित किए जाने के प्रस्ताव को स्वीकृति प्रदान की है। इसके लिए आवश्यक फर्नीचर एवं उपकरणों के क्रय की मंजूरी भी दी गई है।

◆ प्रस्ताव के अनुसार, यह सेंटर चिकित्सा महाविद्यालय अथवा चिकित्सालय में उपलब्ध स्थान पर संचालित किए जाएंगे। इससे लोगों को मनोवैज्ञानिक परामर्श मिल सकेगा।

◆ प्रत्येक संस्थान के लिए 3 क्लीनिकल साइकोलॉजिस्ट, 6 काउंसलर्स, 4 वार्ड बॉय, सिक्योरिटी गार्ड, अटेंडेंट तथा 2 मशीन विद मैन की सेवाएँ अनुबंध पर लेने की मंजूरी दी गई है।

◆ मुख्यमंत्री अशोक गहलोत ने राज्य बजट वर्ष 2023-24 में इस संबंध में घोषणा की थी।

(ii) **45 राजकीय उच्च माध्यमिक विद्यालयों में कृषि की पढ़ाई शुरू होगी—**

व्याख्याता के 45 पद सूचित होंगे

मुख्यमंत्री अशोक गहलोत ने विभिन्न जिलों के 45 राजकीय उच्च माध्यमिक विद्यालयों में कृषि संकाय खोले जाने के प्रस्ताव को मंजूरी दी है।

◆ इन विद्यालयों में कृषि व्याख्याता के 45 पद सूचित किए जाने की भी स्वीकृति दी गई है।



संजीव प्रकाशन, जयपुर

website : www.sanjivprakashan.com

संजीव : राजस्थान समसामयिकी जून, 2023

- ◆ सीएम गहलोत द्वारा स्वीकृत प्रस्ताव के अनुसार, प्रति विद्यालय कृषि व्याख्याता का एक पद सृजित किया जाएगा।
- ◆ मुख्यमंत्री ने राज्य बजट वर्ष 2021-22 में प्रदेश के विज्ञान संकाय वाले 600 राजकीय विद्यालयों में कृषि संकाय खोले जाने की घोषणा की थी।
- ◆ इसकी क्रियान्विति में 525 स्कूलों में कृषि संकाय खोले जा चुके हैं।
- ◆ कृषि व्याख्याता के 525 पद पूर्व में ही सृजित किए जा चुके हैं।

(iii) तटरक्षक मेडल से अलंकृत सैनिकों को भी सुविधाओं का लाभ—

प्रदेश में अब तटरक्षक मेडल से अलंकृत सैनिकों को भी राजस्थान शौर्य पुरस्कार (नकद पुरस्कार और भूमि अनुदान) नियम, 1966 के अंतर्गत राज्य सरकार द्वारा देय सुविधाओं का लाभ मिलेगा। मुख्यमंत्री अशोक गहलोत ने इस संबंध में आवश्यक स्वीकृति प्रदान की है।

- ◆ प्रस्ताव के अनुसार, राष्ट्रपति तटरक्षक मेडल (वीरता) धारकों को 6 लाख रुपये नकद एवं 25 बीघा सिंचित भूमि या भूमि के एवज में 25 लाख रुपये नकद दिए जाएंगे।
- ◆ तटरक्षक मेडल (वीरता) धारकों को 30 हजार रुपये नकद एवं 25 बीघा सिंचित भूमि या भूमि के एवज में 25 लाख रुपये नकद राशि दी जाएंगी। पदक धारकों को ये लाभ 26 जनवरी, 1990 से देय होंगे।
- ◆ राज्य बजट वर्ष 2023-24 में इस संबंध में घोषणा की गई थी।

■ RIICO (रीको) को सर्वश्रेष्ठ विकासकर्ता का पुरस्कार मिला—

हाल ही में केन्द्रीय वाणिज्य मंत्रालय के अन्तर्गत विकास आयुक्त, नोएडा सेज ने RIICO (रीको) को वाणिज्यिक निर्यात की श्रेणी में सर्वश्रेष्ठ 'सेज विकासकर्ता' पुरस्कार दिया है।

रीको द्वारा सीतापुरा में 2 मल्टीसेक्टर सेज विकसित किए गए हैं, जिसमें लगभग 117 इकाइयाँ कार्यरत हैं। इन इकाइयों के द्वारा सालाना लगभग 2,908 करोड़ रुपये का निर्यात किया जा रहा है।

Newspaper of 30 June, 2023

■ मुख्य सचिव (CS) ऊषा शर्मा को 31 दिसम्बर 2023 तक सेवा विस्तार मिला; 30 जून, 2023 को सेवानिवृत्ति हो रही थी—

हाल ही में केन्द्र सरकार ने सीनियर IAS व राजस्थान की मुख्य सचिव (CS) ऊषा शर्मा को 31 दिसम्बर, 2023 तक सेवा विस्तार दिया है। वे 30 जून, 2023 को सेवानिवृत्ति हो रही थीं। वर्ष 2023 के राजस्थान के विधानसभा चुनाव, मुख्य सचिव ऊषा शर्मा के कार्यकाल में ही होंगे।

■ राज्य में वाहन स्कैप में देने पर टैक्स में 25 प्रतिशत छूट की व्यवस्था लागू हुई—

हाल ही में राज्य के परिवहन विभाग ने वाहन को स्कैप में देने वाले वाहन मालिकों को 25 प्रतिशत छूट की व्यवस्था लागू की है। इस व्यवस्था के अन्तर्गत ट्रक-बस जैसे भारी वाहनों के स्कैप पर 15 प्रतिशत तथा कार के स्कैप सर्टिफिकेट पर 25 प्रतिशत की छूट मिलेगी।

□ □ □



संजीव प्रकाशन, जयपुर

website : www.sanjivprakashan.com

संजीव®

48 वर्षों
से आपका विश्वसनीय

आपकी सफलता में सदैव आपका सहयोगी

राजस्थान में आयोजित होने वाली प्रतियोगी परीक्षाओं हेतु

संजीव प्रकाशन

द्वारा प्रकाशित पुस्तकों से अध्ययन कर सफलता प्राप्त करें।



विख्यात लेखक
कैलाश नागौरी
(सरसा पब्लिकेशन)
द्वारा तैयार पुस्तक



जवाहर नवोदय विद्यालय
प्रवेश परीक्षा 2024
कक्ष 6 तक प्रवेश
परीक्षा 2024

- 2024 की विद्यालय में दिए गए नवीनतम पाठ्यक्रम के अनुसार बनाया गया।
- पाठ्यक्रम के अनुसार विभिन्न विषयों का व्यापक विवरण।
- प्राचीन विद्यालयों के द्वारा दिए गए विवरण दर्शाया गया।



संजीव प्रकाशन, जयपुर






जवाहर नवोदय विद्यालय
प्रवेश परीक्षा 2024
कक्ष 6 तक प्रवेश
परीक्षा 2024

वर्ष 2010 से 2023 तक के सोलह वर्षों का विवरण।

संजीव प्रकाशन, जयपुर



मनोहर सिंह कोटड़ा के मार्गदर्शन में तैयार पुस्तकें



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।
साथ ही संजीव वेबसाइट से आप E-Book भी खरीद सकते हैं।

प्रकाशक-संजीव प्रकाशन, जयपुर
Visit us at : www.sanjivprakashan.com